

समे – 12:25

<><><><><><>

4th Phase Srinagar Polling

लोकसभा दे चौथे गेड़ दे चुनां तैहत्त अज्ज 9 राज्ये ते 1 केन्द्र शासत प्रदेश दिएं 96 लोकसभा सीटें लेई वोट पाए ता करदे न। इंदे च आंध्रप्रदेश दी 25, तेलंगाना दी 17, उत्तर प्रदेश दी 13, महाराष्ट्र दी 11, मध्यप्रदेश ते पच्छिम बंगाल दी 8-8, बिहार दी 5 ते झारखंड ते ओडिशा दी 1-1 ते केन्द्र शासत प्रदेश जम्मू कश्मीर दी इक सीट आस्तै बी वोट पाए जा'रदे न। मतदान बडलै 7 बजे शुरू होई गेआ हा जेहड़ा अज्ज संजा 6 बजे खत्म होग। चुनां आयोग मूजब श्रीनगर हल्के च कुल 17 लक्ख 47 जहार 810 योग्य मतदाता न, जिंदे च 8 लक्ख 75 जहार 938 मर्द, 8 लक्ख 71 जहार 808 महिलां, 64 ट्रांसजेंडर, तकरीबन 11 जहार 682 दिव्यांग मतदाता ते 705 मतदाता नेय बी हैन जिंदी बरेस 100 ब'रें शा मती ऐ। एह मतदाता चुनां मैदान च खड़ोते दे 24 मेदवारें दे सियासी भविक्ख दा फ़ैसला अज्ज ईवीएम च बंद करी देंगन। श्रीनगर संसदी हल्के दे 5 जिलें श्रीनगर, पुलवामा, बड़गाम, गांदरबल ते शोपियां जिलें च कुल 2 जहार 135 मतदान केन्द्र बनाए गेदे न। चुनां लेई विशेष प्रबंधें दे तौर पर 20 पिंक पोलिंग स्टेशन बनाए गेदे न जिंदा प्रबंधन महिलाएं आस्सेआ कीता जा'रदा ऐ। इआं गै 18 मतदान केन्द्रें दा प्रबंधन दिव्यांग लोकें ते 17 मतदान केन्द्रें दा प्रबंधन नोजवानें आस्सेआ गै कीता जा'रदा ऐ। प्रशासन नै इस हल्के च 2 जहार 135 मतदान केन्द्र बनाए दे न। हासल ताजा जानकारी मूजब दिने 11 बजे तगर श्रीनगर सीट लेई 14.94 फीसद मतदान दर्ज करी लैता गेदा ऐ। वोट पाने दा कम्म रमानदारी ते बवस्था आले ढंगै सिर चलै करदा ऐ।

<><><><><><>

Migrants

जम्मू ते उधमपुर च बनाए गेदे 23 खास मतदान केन्द्रें ते दिल्ली च बनाए गेदे 4 बाद्ध मतदान केन्द्रें पर श्रीनगर संसदी सीट लेइ वोट पाने लेई तकरीबन 16 जहार विस्थापित मतदाताएं दे नां दर्ज कीते गेदे न। आकाशवाणी जम्मू दे संवाददाता दी रिपोर्ट मूजब जम्मू ते उधमपुर च कश्मीरी विस्थापितें लेई बनाए गेदे 23 मतदान केन्द्रें चा उदयवाला बोहड़ी ते चिनौर आले दऊं मतदान केन्द्रें गी एक्सलरी पोलिंग स्टेशन नां दित्ता गेदा ऐ। जगटी च

पैहले बी खबर दित्ती जाई चुकी दी ऐ जे रामबन जिले करी 58 तबाह होई गे हे ते 500 शा मते लोकें गी सुरक्षत थाहरै पर मुंतकिल कीता गेदा ऐ।

<><><><><><>

Olympic

पैरिस ओलंपिक 2024 च 6 पलोआन शामिल होंगन जिंदे च 5 महिलां न। अमन सहरावत ते निशा दहिया नै इस्तांबुल, तुर्की च विश्व ओलंपिक कुश्ती क्वालीफायर च भारत दे कोटें दी गिनतरी 6 तगर पजाई दित्ती। एहदे थमां पैहले 50 किलो वर्ग च विनेश फोगाट, 53 किलो वर्ग च अंतिम पंधाल, 57 किलो वर्ग च अंशू मलिक ते 76 किलो वर्ग च रीतिका हुडा पैहले गै बक्ख-बक्ख क्वालीफाइंग समारोहें च पैरिस खेड्डें आस्तै क्वालीफाई होई गेदे न।

<><><><><><>

IPL

आईपीएल क्रिकेट च अज्ज गुजरात टाइटंस दा मकाबला कोलकाता नाईट राईडर्स कन्नै होग। मैच संजा साढे 7 बजे अहमदाबाद दे नरेन्द्र मोदी स्टेडियम च खेड्डेआ जाग। कल रातीं बंगलुरु च रॉयल चैलेंजर्स बेंगलोर नै दिल्ली कैपिटल्स गी 47 रंजें कन्ने हराया ते प्ले ऑफ च पुज्जने दी अपनी मेद गी बरकरार रखेआ ऐ। रॉयल चैलेंजर्स बेंगलोर दी टीम अंक तालिका च 12 अंके कन्ने 5में नंबर पर आई गेदी ऐ जिसलै दिल्ली कैपिटल्स रूलकियै हेठ 6मीं थाहर आई गई ऐ। तोआई अज्ज इक होर मैच खेड्डने जा'रदी कोलकाता नाईट राईडर्स दी टीम नै बी अत्तुं मुंबई इंडियन्स गी हराइयै प्ले ऑफ च अपनी थाहर पक्की करी लैती दी ऐ। कल खेड्डे गेदे इक होर मैच च चिन्नेई सुपर किंग्स नै राजस्थान रॉयल्स गी 5 विकटें कन्नै हराई दित्ता। अंक तालिका च एल्लै कोलकाता नाईट राईडर्स दी टीम 18 अंक हासल करियै सब्बने शा उप्पर ऐ।

<><><><><><>